

Спорт-тайм

ВІВАТ ПЕРАМОЖЦАМ!

У традыцыйным штотыднёвым аглядзе «Звядзды» расказваем пра самыя ярскія спартыўныя навіны

1. Тэнісістка Вікторыя Азаранка перамагла на турніры Western & Southern Open у Нью-Ёрку. У вышэйшым фінальным матчы



экс-першая ракетка планеты павінна была сустрацца з дзясятай ракеткай свету японкай Наомі Осакай, але тая не змагла выйсці на корт праз траўму. Падчас выступлення на турніры Вікторыя Азаранка перамагла французжанак Алізе Карнэ — 6:4, 7:5 і Каралін Гарсію — 6:2, 7:6 (10:8), харватку Дону Векіч — 6:2, 6:3, тэнісістку з Туніса Унс Джабір — 7:6 (11:9), 6:2 і брытанку Ёхану Конту — 4:6, 6:4, 6:1. Пасля перамогі ў Нью-Ёрку Вікторыя Азаранка паднялася з 59-й пазіцыі сусветнага рэйтынга на 27-ю.

Наступным вялікім спаборніцтвам для беларускіх тэнісістаў стане турнір серыі «Вялікага шлема» — адкрыты чэмпіят ЗША. Беларусь на US OPEN прадставяць Аляксандра Сасновіч, Арына Сабаленка, Вікторыя Азаранка, Вольга Гаварцова, Вера Лапка і Ягор Герасімаў.

2. Беларускія валеібалісткі выйгралі «бронзу» маладзёжнага чэмпіянату Еўропы, які праходзіў у Босніі і Герцагавіне і Харватыі. У матчы за трэцяе месца беларускі не пакінулі шанцаў саперніцам з Францыі. Матч скончыўся перамогай падапечных Вольгі Пальчэўскай з вынікам 3:1 (25:18, 25:21, 23:25, 27:25).

Найлепшай сярод беларускіх спартсменаў стала Ксенія Лябёдка, якая правяла 19 выніковых атак, двойчы падала на вылет і тройчы заблакіравала атакі французжанак. Высокі ўзровень спартыўнага майстэрства ў атацы паказалі Дар'я Вакулка — 15 балаў, Дар'я Саўчук — 12 балаў і Дар'я Барыс — 10 балаў. Варта адзначыць і гульні Вікторыі Касцючык.

Чэмпіёнкамі Еўропы сталі прадстаўніцы Турцыі, якія ў фінале абыгралі каманду Сербіі — 3:2.

3. У Гомелі прайшоў фінал Кубка Салея. Уладальнікамі ганаровага трафея сталі хакеісты мінскага «Дынама». У вышэйшым матчы яны абыгралі «Юнацтва» з вынікам 3:0 (2:0, 1:0, 0:0). «Зубры» са стартывага свістка навязалі апанентам выгадны для сябе хакей. Адзначыліся шайбамі Шэйн Прынс і Раян Спунер, а ўзяцце варот Робам Клінкхамерам у другім перыядзе не пакінула «Юнацтва» шанцаў на перамогу. Дагэтуль «Дынама-Мінск» выйграваў Кубак Салея ў 2005 і 2006 гадах.



Трэцяе месца занялі хакеісты «Дынама-Маладзечна», якія ў матчы за «бронзу» перамаглі «Гомель» з вынікам — 5:1 (2:1, 1:0, 2:0).

4. Беларускія веласіпедысты выступілі на чэмпіянаце Еўропы па веласпорце на шашы, які прымала Францыя. У індывідуальнай

гонцы з раздзельным стартамам сярод жанчын на 25,6 кіламетра Алена Амелюсік заняла восьмае месца з вынікам 35 хвілін 49,64 секунды. Пераможца стала галандка Анна ван дер Брэгэн з вынікам 34 хвіліны 3,92 секунды.

У гонцы спартсменаў, што не дасягнулі 23 гадоў, беларуска Настасся Колесава фінішавала на 18-й пазіцыі. Яе вынік — 39 хвілін 12,11 секунды. У групавой гонцы гэтай узроставай катэгорыі Настасся заняла 22-е месца. Дыстанцыю ў 81,9 кіламетра яна правяла за 2 гадзіны 15,27 хвіліны.

Аляксандр Рабушэнка заняў 13-е месца ў групавой гонцы. Падчас спаборніцтваў на адным з адрэзкаў дыстанцыі 177,45 кіламетра адбыўся завал, у якім пацярпелі некалькі спартсменаў. Але на фінішы італьянец Джакама Нікола паказаў вынік 4 гадзіны 12,23 хвіліны. Беларускі спартсмен таксама апынуўся ў ліку лідараў. Згодна з правіламі, калі спартсмены прыехалі да фінішу з інтэрвалам меней чым у тры секунды паміж сабой, то фіксуецца адзін і той жа час.


5. Гандбалісткі «Гомеля» пяты раз выйгралі Кубак Беларусі. У вышэйшым паядынку гамяльчанкі абыгралі саперніц з «БНТУ-БелАЗ» з вынікам 26:22. Турнір праходзіў на пляцоўцы цэнтра алімпійскай падрытоўкі ў Жлобіне. У мінулым розыгрышы гэтыя саперніцы гэтак жа сустракаліся ў фінале і тады поспех таксама быў на баку «Гомеля» — 27:26. У барацьбе за трэцяе месца ігракі «Гараднічанкі» абыгралі апанентак з «Віцебчанкі» з вынікам 34:20.

За ўсю гісторыю турніру прадстаўніцы «БНТУ-БелАЗ» 16 разоў выйгралі Кубак краіны, у «Гомеля» цяпер пяць трафеяў, а ў прадстаўніцы Гродна — два.

Валерыя СЦЯЦКО. Фота з адкрытых крыніц.


СЁННЯ

Table with weather forecasts for various cities (Minsk, Vitebsk, Mhilyeu, Gomel, Grodno, Brest) and a monthly forecast for the first quarter of 2020.



Фота Ганны ЗАНКАВІЧ.

ЗАЎТРА



Calendar section for August 1st (1 верасня) featuring historical events, birthdays (1835, 1875, 1890, 1945, 1985, 1975, 1990) and portraits of notable figures like Yuzef Andreevich Kalinovsky and Ivan Gaiurylyov.

Humorous text section titled 'УСМІХНЕМСЯ' containing jokes and riddles about relationships and life.

